

Álit II

Í

løgtingsmáli nr. 159/2018: Uppskot til eykajáttanarløgtingslóg fyri mars 2019

Kári P. Højgaard, Bill Justinussen og Magnus Rasmussen, løgtingsmenn, hava lagt málið fram 7. mars 2019, og eftir 1. viðgerð 15. mars 2019 er tað beint Fíggjarnevndini.

Nevndin hevur viðgjørt málið á fundi 21. mars 2019. Við 2. viðgerð 9. apríl 2019 varð málið beint aftur í nevnd. Nevndin hevur síðan viðgjørt málið á fundi 30. apríl.

Undir viðgerðini hevur nevndin havt fund við Runavíkar kommunu og við landsstýrismannin í samferðslumálum.

Endamálið við uppskotinum er sambært uppskotssetarunum at viðlíkahalda, breiðka og betra vegateinin millum Oyndarfjørð og Hellurnar, tí sum støðan er nú, eru partar av vegnum breiðkaðir, men aðrir eru í ringum standi.

Nevndin er samd við uppskotssetarunum um, at vegateinurin treingir til ábøtur. Umframt at vera karmur um virksemlu í alivinnuni, eru Oyndarfjørður og Hellurnar væl dámd ferðamál. Ein týðandi fortreyt fyri framhaldandi menning er góð og trygg vegaføring, ikki minst um veturin.

Landsstýrismaðurin hevur kunnað Løgtingið um, at ítøkiligar ætlanir eru um í næstum at seta upp bilverju á einum vegastrekki á 300-400 m, har tað verður mett neyðugt við atlitum at ferðslutrygdini. Eisini sigur landsstýrismaðurin, at vegateinurin verður við í uppfylgjandi arbeiðinum við nýggjastu samferðsluætlanini, sum varð lögð fram í vár.

Nevndin er tó vorðin samd um, at hóast vegateinurin verður við í uppfylgjandi arbeiðinum við nýggjastu samferðsluætlanini, eiga nakrar ábøtur at verða gjørdar longu nú.

Nevndin setir tí fram soljóðandi:

b r o y t i n g a r u p p s k o t

§ 17. Samferðslumál

A. Yvirlit

<i>Játtanaryvirlit</i>			
Tús. kr.	Netto	Útreiðslur	Inntøkur
Útreiðsluætlan	-	-	-
Løguætlan	2.500	2.500	-
Samferðsla og samskipti		2.500	-
17.38.1. Vegir og havnir.....		2.500	-

B. Játtanir

	Útr.	Innt.
	- Tús. kr. -	
17.38.1. Vegir og havnir		
38.1.07. Nýggir landsvegir (Løguj.)	J: 84.700	100
	EYJ: 2.500	-

Viðmerkingar

Í upprunauppskotinum skuldu játtast 6 mió. kr. í 2019 til at viðlíkahalda, breiðka og betra vegateinin millum Oyndarfjørð og Hellurnar. Við hesi broyting verður upphæddin broytt til 2,5 mió. kr.

Við hesi broyting tekur ein samd nevnd undir við málinum og mælir Løgtinginum til at samtykkja uppskotið.

Fíggjarnevndin, 1. mai 2019

Bárður á Steig Nielsen
formaður

Ruth Vang
næstformaður

Helena Dam á Neystabø

Kristin Michelsen

Pauli Trond Petersen

Jacob Vestergaard

Bill Justinussen